

DEPOSITION OF WITNESS

(Chapter XXIII Code of Criminal Procedure)

IN THE COURT OF THE CHIEF JUDICIAL MAGISTRATE, VIRUDHUNAGAR DISTRICT AT SRIVILLIPUTTUR.

Calendar)
Miscellaneous)
Preliminary Register)
Sessions)

C.C. 390-2016

Deposition of witness for

(Prosecution P.W. 1
Defence
(Court

Name	P.U.Karthigeyan		
Father's Name	P.M.Umasankaran	Designation	Deputy Director of Drugs Control
Village	Chennai	Religion	Hindu
Taluk	Chennai	Age	57

Solemnly affirmed in accordance with the provisions of the Oath Act, 1969 (Central Act 44 of 1969 on the 25th day of September 2023.

Accused absent. (U/s.317 of Crpc filed)

நான் தற்போது துணை இயக்குநர் மருந்து கட்டுப்பாட்டு துறை, சென்னையில் பணிபுரிகிறேன். கடந்த டிசம்பர் 2010 அன்று மருந்து கட்டுப்பாட்டு துணை இயக்குநர் அவர்களின் உத்தரவின்போல் நான் திருச்சியில், திருச்சி II சரக மருந்துகள் ஆய்வாளராக பணிபுரிந்தபோது என்னையும், மற்ற மருந்து ஆய்வாளர்களையும் சத்திரப்பட்டியிலுள்ள காஸ் மற்றும் பேன்டேஜ் தயாரிப்பாளர்களை ஆய்வு செய்வது தொடர்பாக எங்களை அங்கே அனுப்பினார்கள். நான் கடந்த 27.12.2010 அன்று சத்திரப்பட்டி இராஜபாளையம் ரோட்டில் உள்ள ஸ்ரீ சக்திவேல் முருகன் டெக்ஸ்டைல்ஸ் என்ற காஸ் மற்றும் பேன்டேஜ் தயாரிக்கும் தொழிற்சாலையை நானும், மருந்துகள் ஆய்வாளர் நாகலட்சுமியும் மற்றும் மொபைல் ஸ்குவாட் உதவி இயக்குநர் திரு.பார்த்தீபன் அவர்களின் மேற்பார்வையிலும் சோந்து ஆய்வு செய்தோம். அப்போது திரு.டி.சங்கரலிங்கம் என்பவர் அந்த நிறுவனத்தின் பொறுப்பாளராகவும், Manufacturing Chemist ஆகவும் அன்றையதேதியில் பணிபுரிந்து வந்தார். அவரிடம் விசாரித்தபோது அந்த நிறுவனத்தின் பங்குதாரர்களான திருமதி.எம். அருணா, எம். அமுதா, எம். உமாதேவி மற்றும் எம். ரதி ஆகியோர் தற்சமயம் நிறுவனத்தில் இல்லையென்று தொரிவித்தார். அவரிடம் இதுபற்றி விசாரித்தபோது அந்த நிறுவனத்திற்கு காஸ் மற்றும் பேன்டேஜ் தயாரிப்பதற்கு மருந்து கட்டுப்பாட்டு துறையிலிருந்து படிவம் 25 மூலமாக உரிமம் பெற்று தாங்கள் காஸ் மற்றும் பேன்டேஜை தயாரித்து வந்ததாக கூறினார். அந்த நிறுவனத்தை ஆய்வு செய்தபோது அதில் 1 பாக்கெட் Gauze Absorbent Batch No.924 Manufactured by M/s.Bhagyashri Surgicals Plot No.23, Vita Rural Industrial Estate , Vita District Sangli for the use of Government

of Gujarat – Not for sale என்று குறிப்பிடப்பட்ட பாக்கெட் இருந்தது. இது மருந்துகள் மற்றும் அழகுசாதன சட்டம் 1940 Sec.18 (a) (i) r/w 17 (B) (e) என்ற பிரிவின் கீழ் வேறொரு தயாரிப்பாளரின் பெயரை குறிப்பிட்டிருப்பதால் இது Spurious மருந்தாக கருதப்படும். எனவே, மேற்சொன்ன மருந்து பொருளை மகஜர் மற்றும் படிவம் 16 கொண்டு இரண்டு தனிப்பட்ட சாட்சிகளின் முன்னிலையில் திரு.டி. சங்கரலிங்கம் நிறுவனத்தின் பொறுப்பாளரிடமிருந்து கைப்பற்றினோம். படிவம் 16 அதசாஆ 1. மேற்குறிப்பிட்ட மகஜர் அதசாஆ 2. மேலும் நிறுவனத்தின் பொறுப்பாளர் திரு.டி.சங்கரலிங்கம் அவர்களை விசாரித்தபோது நான்தான் இந்த கம்பெனியில் பொறுப்பாளராக இருந்து, கம்பெனியை நடத்தி வருவதாகத் தொரிவித்தார். மேலும் இந்த நிறுவனத்தின் பங்குதாரர்கள் பெயரிலிருக்கக் ஏனைய நிறுவனங்களான சத்திரப்பட்டியிலுள்ள குரு டெக்ஸ்டைல்ஸ் மற்றும் ஸ்ரீ முத்துமாரி டெக்ஸ்டைல்ஸ் என்ற நிறுவனங்களையும் இந்த இடத்திலிருந்துதான் தான் நடத்தி வருவதாகவும், இது தொடர்பாக இந்த இரு நிறுவனங்களின் விற்பனை சீட்டுக்களை இங்குதான் உருவாக்குவதாகவும் தொரிவித்தார். தான்தான் இந்த மூன்று நிறுவனங்களையும் மேற்குறிப்பிட்ட ஸ்ரீ சக்திவேல் முருகன் டெக்ஸ்டைல்ஸ் அமைந்துள்ள நம்பர் 245 A/4. இராஜபாளையம் ரோடு, சத்திரப்பட்டி 626102 என்ற இடத்திலிருந்து நடத்தி வருவதாகத் தொரிவித்தார். மேலும் தாங்கள் திருவாளர்கள் பரோடா சாஜிக்கல் , பிரைவேட் லிமிடெட் , பரோடா மற்றும் சில்வர் லயன் மற்றும் சாயா சாஜிக்கல்ஸ் மற்றும் சோன்டெக்ஸ் ரோல்டு பேன்டேஜ் இன்டூஸ்ட்ரி ஆகிய நிறுவனங்களுக்கு காஸ் மற்றும் பேன்டேஜ்களுக்கான ஆர்டர் பெற்று அவர்களுக்கு தயாரித்து சத்திரப்பட்டியிலிருந்து அவர்களது வடமாநிலங்களிலுள்ள வெவ்வேறு இடங்களுக்கு சப்ளை செய்து வருவதாகத் தொரிவித்தார். மேலும் இதற்குண்டான லேபிள்களை அந்தந்த நிறுவனங்களே அச்சிட்டு இவர்களுக்கு அனுப்பி வைப்பதாகவும், அதை தாங்கள் தயாரித்து வைத்துள்ள காஸ் மற்றும் பேன்டேஜ் பொருட்களுக்கு ஒட்டி அதை வடமாநிலங்களில் உள்ள மேற்குறிப்பிட்ட நிறுவனங்களுக்கு அனுப்பி வைப்பதாகவும் தொரிவித்தார். இதற்குரிய பணத்தை அவர்கள் HDFC Bank மற்றும் Tamilnadu Mercantile Bank-ல் செலுத்திவிடுவதாகவும் தொரிவித்தார். மேலும் ஸ்ரீ முத்துமாரி டெக்ஸ்டைல்ஸ் மற்றும் குரு டெக்ஸ்டைல்ஸ் ஆகிய நிறுவனங்களுக்கு உற்பத்தி செய்வதற்குண்டான எந்த மருந்து உரிமமும் இல்லையென்று தொரிவித்தார். மேலே குறிப்பிட்டவற்றை தன்னிச்சை வாக்குமூலமாக 27.12.2010 அன்று தொரிவித்தார். இந்த 27.12.2010 தேதியிட்ட தன்னிச்சை வாக்குமூலம் அதசாஆ 3 ஆகும். மேலும் 27.12.2010 அன்று நான் அவருக்கு மருந்துகள் மற்றும் அழகுசாதன சட்டம் பிரிவு 22 (i) (cca) – ன் படி நான்அவருக்கு சில ஆவணங்களை குறிப்பிட்டு அவற்றை சமர்ப்பிக்குமாறு அறிவுறுத்தி கடிதம் கொடுத்தேன். அந்த கடிதம் அதசாஆ 4. இதனை யொட்டி திரு.டி.சங்கரலிங்கம் அவர்கள் மேற்குறிப்பிட்ட கடிதத்தில் குறிப்பிட்டிருந்த ஆவணங்களை சமர்ப்பித்தார். அவற்றை நகல் எடுத்து நானும், திரு.டி.சங்கரலிங்கம் அவர்களும் கையொப்பம் இட்டு ஒர்ஜினல் டாக்குமெண்டுகளை அவரிடம் திருப்பி கொடுத்துவிட்டேன். இதை பெற்றுக்கொண்டதாகத் தொரிவித்து கையெழுத்திட்டது. அதசாஆ 5 ஆகும். மேற்குறிப்பிட்டுள்ள ஆவணங்களான மருந்து உரிமம் படிவம் 25 மற்றும் படிவம் 26 மற்றும் Endorsement Copy (3 பக்கங்கள்) ஆகியவை அதசாஆ 6 ஆகும். பின்னர் திருவாளர்கள் ஸ்ரீசக்திவேல் முருகன் டெக்ஸ்டைல்ஸ் அவர்களது பங்குதாரர் ஒப்பந்தம் (5 பக்கங்கள்) அதசாஆ 7 ஆகும். திருவாளர்கள் ஸ்ரீசக்திவேல்

முருகன் டெக்ஸ்டைல்ஸ் அவர்களது வணிகவாரித்துறையின் பதிவுச்சான்று **அதசாஆ 8**. திருவாளர்கள் குரு டெக்ஸ்டைல்ஸ், சத்திரப்பட்டி அவர்களது வணிகவாரித்துறையின் பதிவுச்சான்று **அதசாஆ 9**. திருவாளர்கள் ஸ்ரீமுத்துமாரி டெக்ஸ்டைல்ஸ், சத்திரப்பட்டி அவர்களது வணிகவாரித்துறையின் பதிவுச்சான்று **அதசாஆ 10**. மற்றும் திருவாளர்கள் ஸ்ரீமுத்துமாரி டெக்ஸ்டைல்ஸ், சத்திரப்பட்டி அவர்களது பங்குதாரர் ஒப்பந்தம் (7 பக்கங்கள்) **அதசாஆ 11** ஆகும். Tamilnadu Mercantile Bank Limited, Rajapalayam அவர்களது குரு டெக்ஸ்டைல்ஸ், சத்திரப்பட்டி அவர்களது Bank Statement (4 பக்கங்கள்) **அதசாஆ 12** ஆகும். HDFC Bank , Rajapalayam அவர்களது குரு டெக்ஸ்டைல்ஸின் Bank Statement (3 பக்கங்கள்) **அதசாஆ 13** ஆகும். Tamilnadu Mercantile Bank Limited, Rajapalayam அவர்களது ஸ்ரீ சக்திவேல் முருகன் டெக்ஸ்டைல்ஸ், சத்திரப்பட்டி அவர்களது Bank Statement (6 பக்கங்கள்) **அதசாஆ 14**. HDFC Bank , Rajapalayam அவர்களது ஸ்ரீ சக்திவேல் முருகன் டெக்ஸ்டைல்ஸின் Bank Statement (3 பக்கங்கள்) **அதசாஆ 15** ஆகும். Tamilnadu Mercantile Bank Limited, Rajapalayam அவர்களது ஸ்ரீ முத்துமாரி டெக்ஸ்டைல்ஸ், சத்திரப்பட்டி அவர்களது Bank Statement (5 பக்கங்கள்) **அதசாஆ 16** ஆகும். HDFC Bank , Rajapalayam அவர்களது ஸ்ரீ முத்துமாரி டெக்ஸ்டைல்ஸின் Bank Statement (4 பக்கங்கள்) **அதசாஆ 17** ஆகும். மேலும் அவர்களது நிறுவனத்தை ஆய்வு செய்தபோது அவர்கள் பல்வேறு நிறுவனங்களிடமிருந்து தொலைபேசி மூலம் பெறும் ஆர்டர்களை குறித்து வைக்கும் நோட்புக் (3 பக்கங்கள்) **அதசாஆ 18** ஆகும். மேலும் இந்த ஆர்டர்களை பெற்றபிறகு தயார் செய்து அனுப்பப்படும் குறிப்புகளை ஒரு பதிவேட்டில் பதிவு செய்து வைத்திருந்தார்கள். இதனுடைய தொகுப்பு (40 பக்கங்கள்) **அதசாஆ 19** ஆகும். மேலும் மற்றொரு பதிவேட்டில் இது தொடர்பாக குறிப்புகள் எழுதி வைத்திருந்ததை (32 பக்கங்கள்) **அதசாஆ 20** ஆகும். மேலும் இந்த தயாரித்த பொருட்களை பல்வேறு கொள்முதல் பட்டியல்கள் மற்றும் லாரி ரசீதுகள் ஆகியவை (46 பக்கங்கள்) **அதசாஆ 21** ஆகும். மேலும் நான் மருந்து ஆய்வாளராக தமிழ்நாடு அரசின் 15.10.2003 தேதியிட்ட அரசிதழில் எனது பெயர் பதிவானது தொடர்பான ஆவணம் **அதசாஆ 22** ஆகும். மற்றும் 27.12.2010 தேதியிட்ட மருந்து கட்டுப்பாட்டு துறை, அலுவலகத்தின் மேற்குறிப்பிட்ட கூட்டாய்வு சம்பந்தமான ஆணை **அதசாஆ 23** ஆகும். மேற்கூறிய படிவம் 16 மற்றும் மகஜரில் கைப்பற்றப்பட்ட 1 பாக்கெட் Gauze Absorbent Batch No.924 Manufactured by M/s.Bhagyashri Surgicals Plot No.23, Vita Rural Industrial Estate , Vita District Sangli for the use of Government of Gujarat – Not for sale என்பது **அ.சா.பொ 1** ஆகும். மேலும் இந்த பொருளை 28.12.2010 அன்று தலைமை குற்றவியல் நீதிமன்றம், திருவில்லிபுத்தூரில் மனு மற்றும் மகஜர் மற்றும் படிவம் 16 ஆகியவைகளின் ஒர்ஜினல் ஆகியவை தாக்கல் செய்யப்பட்டு பின்பு **அ.சா.பொ 1** மருந்துகள் ஆய்வாளரிடமே ஒப்படைக்கப்பட்டது. மேற்குறிப்பிட்ட இந்த மனு **அதசாஆ 24** ஆகும். மேலும் இந்த நிறுவனங்களில் விசாரணை செய்ததில் மேல் குறிப்பிட்ட மூன்று நிறுவனங்கள் மூலம் தயாரிக்கப்பட்ட Gauze Absorbent பல்வேறு நிறுவனங்களுக்கு V-Tranz என்ற லாரி டிரான்ஸ்போர்ட் மூலமாக அனுப்பப்படுவது தொரியவந்தது. V-Tranz நிறுவனத்தை விசாரித்தபொழுது அவர்களது சேலம் டிப்போவில் சில V-Tranz பண்டில்கள் இருப்பதாக தொரியவந்தது. எனவே அங்குள்ள மருந்து கட்டுப்பாட்டு துறை , உதவி இயக்குநர் நகலில் தொரிவிக்கப்பட்டு அந்த V-Tranz சேலம் டிப்போவில் ஆய்வு செய்யுமாறு துணை இயக்குநர் அவர்கள் அறிவுறுத்தினார்.

இதன்பின் அங்கு மருந்துகள் ஆய்வாளர்களால் ஆய்வு செய்யப்பட்டது. பின்னர் 28.12.2010 அன்று மேற்குறிப்பிட்ட அனைத்து ஆவணங்களையும் மற்றும் அசாபொ1 ஆகியவற்றையும் விருதுநகர் சரக மருந்துகள் ஆய்வாளர் திரு.கே.யு.சந்திரசேகர் அவர்களிடம் 28.12.2010 அன்று கடிதம் மூலம் அனைத்து ஆவணங்களும் அசாபொ 1-ம் ஒப்படைக்கப்பட்டன. இந்த கடிதம் **அதசாஆ 25** ஆகும்.

குறுக்கு விசாரணை இல்லை

சாட்சியின் கையொப்பம்

Name of the Interpreter : Not necessary

Solemnly affirmed in accordance with the provisions of the Oath Act, 1969 (Central Act 44 of 1969) on the 25th day of September 2023.

Taken down by me open court read over to the witness in the presence of accused and admitted by the witness to be correct.

**Chief Judicial Magistrate,
Virudhunagar District at
Srivilliputtur.**